

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrīmadveṅkaṭādhvari viracitam
॥ śrīlakṣmīsahasram ॥
॥ yamakastabakaḥ ॥

This document has been prepared by*
Sunder Kidāmbi
with the blessings of
śrī raṅgarāmānuja mahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ yamakastabakaḥ ॥

yaśasvinīmupāsīya yadunāthasadharminīm |
yamakaṃ kathayantyaṛyā yatpadaṃ kalpaśākhinaḥ ॥ 1 ॥

dayāsaṃpūrṇahṛdayā mayā kṛtamanāmayā |
ramā guṇena paramā stavam ḡrḥṇātu vāstavam ॥ 2 ॥

mātastvadaṅghrau mama dehi bhaktim
mā'taḥ parasmin hṛdayaṃ prasāṅkṣīt |
sā kaṃsaśatrordayite śubhena
sākaṃ carīkartyaśubhaprasāntim ॥ 3 ॥

ramā'ramāpattimapāsyatāṃ me
dayodayopekṣitabhaktamantuḥ |
mudā mudārāṃ ca diśet samṛddhiṃ
natānatāpān kurute yadīkṣā ॥ 4 ॥

rame padābje tava te manorame
nameyamuccairitarā gātirna me |
sureśvaro yadbhajanena bhāsure
pade punā rājati daityalopade ॥ 5 ॥

udāravibhavā bhavāmayaharā
harādimahitā hitāya kamalā |
sudhaughasadrśā drśā śubhadayā
dayākuradhunā dhunātu duritam ॥ 6 ॥

ghanāghanābhasya ghanāghanāśinaḥ
sadā sadāśārasadā sadārḍhyadhīḥ |

hitāhitārksyā rahitāhitā mano-
rame'ramevācara me rame mudam || 7 ||

saroruhārāmagrḥāṃ sumallikā-
saroruhārāṃ kamalāṃ madhudviṣaḥ |
bhujāntarāmodakarīṃ numah kṣamā
bhujāṃ tarāmo'nusṛtiṃ vyathāmbudhim || 8 ||

nṛpo nirāsthaḥ sumanojane yo
manojaneyo na hi tena me'rthaḥ |
sthitāṃ praṇamyāsamurasyahaṃ tu
murasya hantuḥ svayamindire tvām || 9 ||

dṛṣṭirdayaikāvani te rame naḥ
chinattu viṣṇorvanite'ramenaḥ |
bhava tavāsyeyamapīdanena
kutaḥ kṣatirme yamapīdanena || 10 ||

kubhūbhujāṃ samprati mānanena
phalaṃ sudhāṃśupratimānane na |
śubhaṃ prayacchāvikalāṃ kaleśa-
svasastvahaṃ syāṃ vikalaṅkaleśaḥ || 11 ||

karotu modaṃ kamalā samunmiṣat-
kalāvilāsā rasiṇī vibhāvasau |
kṛpānidhau veṅkaṭaśailanāyake
kalāvilā sārasiṇī vibhāvasau || 12 ||

yogāya yo gāyati bhāvukena
rāme varāmeva harestavākhyām |
nālīka nālīka savitri dhāma
tenākṣatenākṣayamāpyate tat || 13 ||

nṛṇām dṛśaḥ sārthayituṃ tavābhūt
 rame yadehā narameyadehā |
 prāptā tadā tvaṃ phaṇirājaśaila-
 vanālikelāṃ navanālikerām || 14 ||

tvayāśritasyātra paratra coccakai-
 rakāri rāme narakārirāme |
 gopālakaṃ tvaṃ nayase rasaṃ yā
 gavā sametaṃ nagavāsametam || 15 ||

śuddhayā tvadabhidhāsahasrakaṃ
 yo girā japati nā samantataḥ |
 tvaṃ vidurharisakhi trayīvido
 yogirājapatinā samaṃ tataḥ || 16 ||

dānaśriyā vihasitāmarasālaye tām
 tāpāpahāṃ janani tāmarasālaye tām |
 pādadvayīm sa hi bhajedrucirāgamāṃ te
 yasyāsti nirmaladhiyo rucirāgamānte || 17 ||

vaśitasarvajagatpatirakṣayā
 dṛgaśubhaṃ tava lumpati rakṣayā |
 hṛdayamujjhatu devi na māmakaṃ
 tvadinamanyamito vinamāma kam || 18 ||

tyajati yacchubhalābhavatī na tām
 janani matprabhṛtīn bhavatī natām |
 milati me na yathā matiraṃhasā
 mama tathā dayatāmatiraṃhasā || 19 ||

padme'stu tubhyaṃ prathamā namasyā
 sthiraṃ phalaṃ hi prathamānamasyāḥ |

vidhāya mānyāmahatāmahaṃ tām
harāmyarīṇām mahatāmahantām || 20 ||

bhavatyajeyaṃ tanute'jasevyā
janāya lokam dayayaiva tam śrīḥ |
bhavatyaje yaṃ tanutejase vyā-
dhyaghojjhitam me kuhṛde'pi datte || 21 ||

nidhāya bhavatī drśam navasarojapatrāyatām
śritam haripurandhri mām hṛtanamadvipat trāyatām |
na mām kila vinā tvayā''padi tamah kadambādayah
kaṭhorahṛdayo hariḥ khalaiane'smadambādayah || 22 ||

na sa mādhavastava guṇānasamā-
yatanetra eva kamalāyatane |
kṣamate'bhidhātu matidakṣamateḥ
stavanāya kaḥ paṭumatistava nā || 23 ||

bhavatī jagadamba kṛtārtabhavo-
paramā paramā paramā paramā |
kuhṛdo'dritaṭīmavanāya kṛpā-
mahitā mahitā mahitā mahitā || 24 ||

ramā ramā ramā ramādhyupāsitaṃ yamarṇavāt |
dhiyo hariṃ vṛṣācalottametametameta me || 25 ||

trātumapracyutā vārijātekṣaṇā
tvam natāt dhvastadevārijātekṣaṇāt |
pātakādindire pāhi mām śobhita-
śrīragha dhvāntalopā himāṃśo'bhitaḥ || 26 ||

mandārā mandārā mandārā mandārāt
vyādhighnā daityāreḥ śeṣādrim tam prāptāḥ |

sārāvā sārāvā sārāvā sārāvā-
gālīdhā śrīngālīḥ yasyārtān santrātum || 27 ||

śamadamau madamaudhyaharau vahan
madhuripuṃ dhuri puṇyakṛtāṃ sthitaḥ |
vinamatīnamatīva tavārcako
nijagadaṃ jagadamba jahāti ca || 28 ||

janani tvayā paricarat
surakinnarakāntayā nayajuṣā stutayā |
hṛdi me vinā kimapi klptanaman
narakāntayā na yajuṣā stutayā || 29 ||

tvameva sevyā'si dṛśaiva te sthiraṃ
rame yato yādavanāyake balam |
uro hi śaurerudadhestvamagrahī
rameya toyādavanāya kevalam || 30 ||

sārasaṃ śritavatīṃ sasārasaṃ-
mānanāṃ himakaropamānanām |
devatāṃ praṇamato mudeva tāṃ
vedanādamahitāṃ na vedanā || 31 ||

sā mayi deydīkṣāṃ
ramārta rakṣārthamādade yā dīkṣām |
yatpadajalajanatānām
api sugamaṃ divyadhāma jalajanatānām || 32 ||

kamale rājīvānāṃ
kule sthitā tvam gatiḥ parā jīvānām |
jagadārādhyā yanti
śreyastvāṃ ye kṛtādarā dhyāyanti || 33 ||

kimapi mahodāreṣu

prathamam madhuvairiṇo maho dāreṣu |
jayati saparyā yasya
sthiraphaladātrī suradruparyāyasya || 34 ||

vidhṛtām hariṇāṅkena

tvām prativadadānanām hi hariṇāṅkena |
praṇaman janani biḍaujāḥ
jano bhuvi syāt svabandhujananibiḍaujāḥ || 35 ||

kalaśodadhikanyā yaṃ

paśyati vidyāt sa tāvadadhikanyāyam |
jītakathakavitānena
trayīvidā labhyate ca kavītā'nenā || 36 ||

śrīḥ sevānarakeṣu

tvayā'rthyatām hariritādhyavānarakeṣu |
mām vinipātya na ghorāḥ
śuco yathā nayati kintu pātyana ghorāḥ || 37 ||

satatavikārākalpaṃ

prāpto'haṃ dehamamba kārākalpaṃ |
kubhavādāśu bhavatyā
svayamuddhāryo rame sadā śubhavatyā || 38 ||

sārāsārājñāna-

sthānena kimastatejasā rājñā naḥ |
śrīstvayi mānasametā
nyasyema vimuktaye'bhimānasametā || 39 ||

vyaktiṃ vindemahi tām

indrādisurairnavāravinde mahitām |

madhyamatāarakavarṇe-

'bhihitā yā nakhajitorutāarakavarṇā || 40 ||

hṛtasadaridravyādhiḥ

śritajanamucchinnadurdaridravyādhiḥ |

atulakṛpā yā deva-

praṇutā sā māṃ ramā'tra pāyādeva || 41 ||

śoṣitabhavanadayāga-

stanyeśaḥ kacajitotprabhavanadayāgaḥ |

so'nabhibhavanadayāgaḥ

sodhvā'vati padmayā'tmabhavanadayāgaḥ || 42 ||

tvāṃ hi sudhī rājayati

stutāṃ stavairyaḥ pramānidhī rājayatih |

bhavati sa dhī rājayati

śrīḥ staṃbhahuvo'tra sodadhīrā jayati || 43 ||

bhaktatamānāyatayā

ḍṛk tava kamale surottamānāyata yā |

viśrutamānāyatayā

śamaya bhavaṃ śreyase'samānāya tayā || 44 ||

śrīḥ parabhāgavatīyam

yabhiṣṭutā sā mukundabhāgavatī yam |

phaṇivṛṣabhāgavatīyaṃ

paśyati bhajate padaṃ sa bhāgavatīyam || 45 ||

tṛḍyā tanayācāryāḥ

ahitenāntastvayā'bdhitanayā cāryā |

tvam citta na yācāryā

prabhṛtīritarā namacchrutanayācāryāḥ || 46 ||

māṃ harirāmā'yatayā dṛśā
 punātvenasāṃ virāmāya tayā |
 prathitatarāmāyatayā
 kāke'pyasure kṛpāṃ paramāyatayā || 47 ||

rāśervārāmasya śrīstvam
 duhitā'thacotsavārāmasya |
 avanibhavā rāmasya priyā
 dhiyaṃ naḥ sadoṣavārāmasya || 48 ||

harisuradāruṇye naḥ
 sthitimuṣi vallivadabhūdyadāruṇyena |
 bhṛtavandāruṇyena
 tvīde daivatamasanḡi dāruṇyena || 49 ||

śrīrhitakaravāṇī yān
 paśyati tebhyo namāṃsi karavāṇīyān |
 hṛtaśokaravāṇīyān
 hātumanarthān sumaprakaravāṇīyān || 50 ||

mahodayā'sārabhujātvayātayā
 mahodayā sārabhujā tvayā tayā |
 vilopakārātīśayāstade vibhā-
 vilopakārātīśayāsta devi bhā || 51 ||

surakṣayā devahitā dṛśāvamā-
 surakṣayādeva hi tādṛśā'va mā |
 mudā rame dhehi girā vihānatā-
 mudāramedhe'higirāvihānatā || 52 ||

kevalaṃ tucchavimatā hariṇā kṣitavāmatāḥ |
 ke valantu cchavimatā hariṇākṣi tavāmatāḥ || 53 ||

vairasya hānidānena mānyāsādhyena sādya tu |
vairasyahānidānena mānyā sādhyena sādya tu || 54 ||

vṛṣācale'śaṅkaratodyamāna-
vṛṣācale śaṅkaratodyamā na |
vṛṣācaleśaṅ karatodyamāna
yāmbātyajo vaṣṭi dṛśo giraste || 55 ||

rājīvāyatanā paratra mahatīm kuryānmude naḥ kṛpā
rājīvāyatanāgabāhuragha hṛt kṛṣṇo na devo'paraḥ |
rā jīvāya tanāvihāpi sukhadā śuddhā tavaivāpyate
rājīvāyata nāyakam phaṇigireryā'sau dayāsrotasām || 56 ||

kaumāramāracayataḥ saphalam tapo'sya
sā māmāramāranutasya vṛṣācalendoḥ |
rāmā ramā rahitakopatayā kṛtāsmat-
kṣemāramāraavisudhāṃśu jayatyavanyām || 57 ||

kalitamasāramanāśā-
dhyāyāmahitam na rāmarāmānyam |
kalitamasāramanāśā
dhyāyāma hi tannarāmarāmānyam || 58 ||

sārasena mahitāpahārikā-
sārasenamahitāpahārikā |
sārasena mahitāpa hārikā-
'nantagā jayati yā'nagha ramā || 59 ||

tvam gatim janani yaccha vaibhavī
mā nayā'mitarasā mahodayā |
mānayāmi tarasāmahodayā
mānayāmitarasāmahodayā || 60 ||

māramātarāṇimānamasyatām

mā ramātarāṇimānamasyatām |

māramātarāṇimānamasyatām

māramātarāṇi mānamasya tām || 61 ||

|| iti śrīmadveṅkaṭādhvariviracite śrīlakṣmīsahasre yamakastabakah ||